

Mid-Day Dogri News Bulletin 17- Jan.- 2026

समां - 12:25 hrs.

<><><><><><>

LG JU Meet

लेफ्टिनेंट गवर्नर मनोज सिन्हा होरें कल लोक भवन च जम्मू युनिवर्सिटी काउंसल दी 89मीं बैठक दी प्रधानता कीती। इस दरान जेहड़े मुख फैसले लैते गे उंदे च 2025-2030 आहली सामरिक कार्ययोजना गी अपनाना- मैथामेटिकल साईस विशे च 5एं बरें दा अंडर-ग्रेजुएट ते पोस्ट ग्रेजुएट प्रोग्राम शुरु करना- रीजनल स्टडीज़ लेई केन्द्र खडेरना ते पशुएं दे कल्याण आहला इक क्लब कायम करने दे फैसले शामिल न। इस मौके पर एलजी होरें नमिं काहडें- आर्टिफीशियल इंटेलीजेंस- कौशल विकास मुकामी संस्कृति गी बढ़ावा देने ते आपदाएं दिं तैयारिं पर चेचा जोर दिता। उनें युनिवर्सिटीं गी आखेआ जे ओह रचनात्मक प्रक्रियाएं- शोध ते समाजी बदलाव दे प्रमुख केन्द्र बनने दी दिशा च लोडचदी गैहीं पुट्टन।

<><><><><><>

Speaker Arrangements

जम्मू-कश्मीर विधानसभा दे स्पीकर अब्दुल रहीम राथर होरें औंदे बजट इजलास गितै तयारियें दा जायजा लैता-जेहड़ा 2 फरवरी गी शुरु होआ रदा ऐ। कल जम्मू च लग्गी दी इक उच्ची सतह दी बैठक दी अध्यक्षता करदे होई राथर होरें त्रुटी-रैहत सुरक्षा, हर साज-सम्यान दी दस्तयाबी ते बक्ख-बक्ख मैहकमे बश्कार नेइमे तालमेल दी जरुरतें पर बी जोर

दिता। स्पीकर होरें निर्देश दिता जे असैम्बली परिसर दी पूरी चाल्ली सफाई- उत्थै धोड़ी सखल्ली पुज्ज ते इक सांझा कक्ष बी खरी चाल्ली त्यार रखेया जाना लोड़चदा। एहदे इलावा उनें बिजली- पानी- सेहत सरबंधि सुविधाएं- अग्ग पर काबू पाने दी बवस्था- मीडिया कवरेज- ट्रैफिक प्रबंधन ते होर दुए प्रबंधें पर बी जोर दिता। स्पीकर होरें इजलास गी पूरी चाल्ली रमानदारी ते बवस्था आहले ढंगें सिर चोढ़ चाढ़ना जकीनी बनाने लेई पेशेवराना रौंस अपनांदे होई अपात योजना पैहले सवां बनाइ रखने पर जोर दिता तां जे बजट इजलास दौरान कुसै चाल्ली दी कोई दिक्कत-परेशानी पेश नैई आवै।



Kathua Hideout Busted

कठुआ पुलस नै होरनें सुरक्षाबलें दे तालमेल कन्ने कठुआ जिले दे बिलावर इलाके च आतंकवादियें दे त्रंऊ ठिकाने पर छापेमारी कीती ऐ। पुलसा मताबक- एह कारवाई खिते च चला रदे तपाश अभियानें दा हिस्सा ही। सांझे अभियान दौरान इनें ठिकानें थमां थेहार- गोलाबरुद ते होर दुआ समेयान जिंदे च दस्तानें- इक टोपी- इक कंबल- इक तरपाल शीट- प्लासटिक दे बड्डे थैले ते इक टार्च शामिल न। कठुआ पुलस नै इक सोशल मीडियो पोस्ट राएं एह जानकारी सांझी कीती ऐ। तपाश अभियान अजें बी जारी ऐ।



National Sports Conf.

जम्मू दे कन्वेंशन सेंटर च अज्जै थमां प्रदेश दी पैहली-पैहली द'उं दिनें दी राष्ट्री खेड्ढ कांफ्रेंस दा आयोजन कीता जा'रदा ऐ। युवा सेवाएं ते खेड्ढें सरबंधी निदेशालय आसेआ

आयोजित दऊं दिनें दे इस कार्यक्रम दा मकसद खेड्ड ढांचे गी तगड़ा बनाना, युवाएं दी हिस्सेदारी गी बधाना ते 'खेलेगा भारत खिलेगा भारत' ज्नेही राश्ट्री स्तर दिएं पैहलकदमिं मूजब अपने प्रदेश गी अग्गे बधाना ऐ। इस सम्मेलन च खेड्ड प्रशासक, खेड्ड नीतियां बनाने आले, कोच ते खेड्डारी बी प्रतिभा विकास, भलेआं हेठली सतह पर खेड्ड सुविधाएं दे बाददे विस्तार ते खेड्डें सरबंधी टिकाऊ मंचें ज्नेह विशें पर बचार सांझे करडन।



Bhaderwah Winter Carnival

डोडा जिले च अज्जै थमां भद्रवाह मेगा विंटर फैस्टिवल-2026 दा आयोजन कीता जा'रदा ऐ ते एहदे कार्यक्रम अज्जै थमां मशहूर सैलानी थाह गुलडंडा ते न्यू बस स्टैंड पर आयोजित कीते जा'रदे न। दौंऊ दिनें दे इस उत्सव दा मकसद स्यालू सैलसफा गी बढ़ावा देना, इस इलाके दी सगगोसार सांस्कृति-विरसे गी उजागर करना ते मुकामी अर्थबवस्था गी बढ़ावा देना ऐ। मशहूर पंजाबी गायक जी. खान, होरनें मुकामी ते लोक कलाकारें दे कन्नै कल 18 जनवरी गी लोकें दा मनोरंजन करडन।



CS Sports Calender

मुख्य सचिव अटल डुल्लु होरें कल युवा सेवाएं ते खेड्डें सरबंधी विभाग आसेया पेश कीते गेदे महत्वकांक्षी 2026 खेड्ड ते युवा विकास कैलेंडर दी समीक्षा कीत। बरे भर चलने आहले इस रोडमैच दा मकसद खेड्डें- फिटनेस- सांस्कृतिक ते मनोरंजन सरबंधी

गतिविधियें दे राएं समूलचे केन्द्र शासित प्रदेश च 40 लक्ख शा मते नौजवानें गी शामिल करना ऐ। मुख्य सचिव होरें समें-सिर अमलावरी- बुनियादी ढांचे च सुधार ते राश्ट्रीय ते अंतराश्ट्रीय पुज्ज पर जोर दिता। उनें कार्यक्रमें शा पैहले ते उन्दे दौरान मजबूत सूचना ते जागरुकता अभियानें दे महत्वै पर बी लौस पाई।



Prog. Announcement

आकाशवाणी जम्मू दे प्रादेशिक समाचर एकांश आसेया राश्ट्रीय सड़क सुरक्षा महीने दे सरबंधे च अज्ज 25एं मिन्टें दा इक विशेष कार्यक्रम प्रसारित कीता जा'रदा ऐ जेदा विषे ऐ- "सड़क सुरक्षा- जीवन रक्षा". हुनै शा किश गै चिरै मगरा ठीक साइडे 12 बजे प्रसारित होने आहले इस कार्यक्रम च सहाडे परोहने होगंन कठुआ-साम्बा-रौजारी ते पुंछ दे SSP ट्रैफिक (Rural) फारुक कैसर, जेहडे इस विशे पर अपने माहिराना विचार सांझे करगंन। इस कार्यक्रम दी मेजबानी मेरे यानि विजय बजाज आसेया कीती जाग।



Weather

मौसम विभाग नै जम्मू-कश्मीर च कल्लै धोड़ी अद्दे-दुब्बे तौरा पर बदल छाए दे रौहने दी पेशगोई कीती ऐ ते बक्ख-बक्ख इलाकें च हौली बर्फबारी दी बी मेद दस्सी ऐ। इस दरान जम्मू खिते दे मैदानी इलाकें च दर्मयाने शा घनी धुंध दे बी असार न। इस दौरान

23 ते 24 जनवरी गी चिनाब घाटी, उधमपुर, रियासी ते दक्खनी कश्मीर दे किश हिस्सें च
दर्मयाने शा भारी बरखा होने दे असार न।

<><><><><><>